

Könlüm bulanır kuçədə cövlanını görcək,
Nitqim tutulur hərzəvü hədyanını görcək.

Canım üzülür əldəki qalxanına baxcaq,
Qəlbim alışır beldəki patranını görcək.

Baxdıqca revolverinə əndamım olur süst,
Bağrım yarılr xəncəri-bürəninə görcək.

Təfriq edəməm: məstmi, huşyarmısan sən, -
Məstanərəviş, məşyi-pərişanını görcək.

Düşdün lotuluq məşqinə, islamə uyuşma,
Öldür nərdə olsa müsəlmanını görcək.

Qoy görkünü kəc qaşının üstündə, fırlıda,
Kəndin kimi bir lotiyi-meydanını görcək.

Məst ol gecə-gündüz, nə bilim, yat nərəldə,
Yum gözlərini xaneyi-viranını görcək.

Əmrədlər ilə keyfini çək bağda, çəməndə,
Bir baxma da ətfəli-ciyərqanını görcək.

Gəh “iskoroxod” çəkmə, gəhi gey “lakeronni”,
Vəllən gecə-gündüzdə xuramanını görcək.

Var-yoxunu sərf eylə barışnalara, ancaq
Söy həmsəri-məzluməyi-nalanını görcək.
Gül, gül ki, cəvənsən,
Əyyaşi-cəhənsən,
Sərxoşlara cansən,
Hələ güləcəksən.
Vəqta ki, qocaldın,
Rişi döşə saldın,
Pis günlərə qaldın,
Onda biləcəksən!..